

सन्तु स्वामिनि (८१)

कोन दिठोसी जग में जेदियूं

स्वामिनि जहिड़ो सन्तु अदी ।

गौलोक साईं जन सुखदाई

कृष्ण आ जंहिजो कन्तु अदी ॥

करफणा सागर दया जी मूरति

शील निधान आ स्वामिनि ।

शेष शारदा सदां साराहिनि

कीन लहनि था अन्तु अदी ॥

वात्सल्य रस सां नितु नितु पाले

वृज बनजा सभु वण वलियूं ।

घणे ममतं सां सभेई सम्भाले

वृज जा जीव जन्तु अदी ॥

जिनजे प्रताप सां सारे वृज में

प्रेम जी सरिता वहे ।

सभेई रूतियूं अनुकूल रहनि थियूं

सदाई वसे थो बसन्तु अदी ॥

कृष्ण प्रेम ऐं रस जी दाता

कृष्ण जो दरसु कराये ।

तिन जे पोयां कृष्ण फिरे थो

जे राधा नाम उचरंत अदी ॥

गोपियुनि देवियुनि जो सचिड़ो सतिगुरू

कृष्ण हृदय जो राजा ।

महा भाग्य नंदराय यशुमति जी

नुंहिड़ी आ यशवंतु अदी ॥

प्रेम तपस्या स्वामिनि जहिड़ी

कंहि न कई न कंदो को ।

असीम अनुग्रह माणे प्यारल जो

रोम रोम हरिषंतु अदी ॥

ला.दुली लाल जी लीला रसीली

पक्षी बृज जा गाइनि ।

मैगसि मैया मंगल मनाए

सदाई सुखु सरसन्तु अदी ॥